

महाराष्ट्र मंत्रालय अधिकारी संघटना यांच्या
दिनांक ३ डिसेंबर, २०१३ रोजी काम बंद
आंदोलनाबाबत करावयाची कार्यवाही...

महाराष्ट्र शासन

सामान्य प्रशासन विभाग

शासन परिपत्रक क्रमांक: संघटना-१५१३/प्र.क्र.२७४/१६-अ

मंत्रालय, मुंबई - ४०० ०३२

दिनांक : २९ नोव्हेंबर, २०१३

परिपत्रक

महाराष्ट्र मंत्रालय अधिकारी संघटना यांनी त्यांच्या विविध मागण्यांसंदर्भात मंत्रालयातील अधिकारी-कर्मचारी दिनांक ३ डिसेंबर, २०१३ रोजी काम बंद आंदोलन करणार असल्याची नोटीस शासनास दिली आहे. सदर आंदोलनामध्ये मंत्रालयीन अधिकारी-कर्मचाऱ्यांच्या इतर संघटनांचे सदस्यही सामील होण्याची शक्यता नाकारता येत नाही.

२. महाराष्ट्र मंत्रालय अधिकारी संघटना यांच्या दिनांक ३ डिसेंबर, २०१३ रोजीच्या काम बंद आंदोलन काळात शासकीय/निमशासकीय कामकाज सुरळीतरित्या चालण्याच्या दृष्टीने सर्व मंत्रालयीन विभागांना पुढे दर्शविल्याप्रमाणे उपाययोजना करण्याच्या सूचना देण्यात येत आहेत:-

- अ) शासकीय अधिकारी-कर्मचाऱ्यांनी आंदोलनात भाग घेणे गैरवर्तणूक बाब समजण्यात येईल व अशा कर्मचाऱ्यांच्या विरुद्ध शिस्तभंगाची कारवाई करण्यात येईल, अशा प्रकारचे आदेश विनाविलंब निर्गमित करण्यात यावेत व ते सर्व कर्मचाऱ्यांच्या निदर्शनास आणून त्या आदेशाची प्रत सूचना फलकावर लावण्यात यावी.
- ब) अधिकारी-कर्मचाऱ्यांनी आंदोलनात भाग न घेण्याविषयी व नेहमीप्रमाणे कार्यालयात उपस्थित राहण्यासाठी त्यांचे मन वळविण्याचा प्रयत्न करावा.
- क) आंदोलन काळात कार्यालये उघडण्याची योग्य ती व्यवस्था करावी व ती व्यवस्था जबाबदार अधिकाऱ्यांकडे द्यावी. गरज भासल्यास गृहरक्षक /पोलीस दलाची मदत घ्यावी.
- ड) विभागप्रमुखांनी आंदोलन काळात आपले मुख्यालय सोडून जावू नये.

इ) विभागप्रमुखांनी या आदेशाच्या दिनांकापासून आंदोलन संपेपर्यंत कोणत्याही शासकीय अधिकारी-कर्मचाऱ्यास कोणत्याही प्रकारची रजा मंजूर करू नये आणि जे अधिकारी-कर्मचारी रजेवर असतील अशा प्रत्येक प्रकरणी विचार करून त्यांची रजा रद्द करून त्यांना कामावर तात्काळ बोलवावे किंवा कसे ते ठरवावे.

ई) शासकीय अधिकारी-कर्मचाऱ्यांच्या आंदोलनाबाबत केंद्र शासनाचे 'काम नाही वेतन नाही' हे धोरण राज्य शासनही अनुसरत असल्याचे अधिकारी-कर्मचाऱ्यांना अवगत करावे.

३. सर्व मंत्रालयीन विभागांनी त्यांच्या अधिपत्याखालील कार्यालयांमध्ये आंदोलन काळात अत्यावश्यक व इतर सेवा सुरळीत चालू राहतील याबाबत उपाययोजना कराव्यात.

४. सदर आंदोलनाच्या दिवशी कार्यालयात उपस्थित असलेल्या अधिकारी-कर्मचाऱ्यांची माहिती प्रशासकीय विभागप्रमुखांनी सोबत जोडलेल्या प्रपत्रात दिनांक ३ डिसेंबर, २०१३ रोजी दुपारी १२.०० पर्यंत या विभागाच्या कार्यासन १६-अ, नवीन प्रशासन भवन, ६वा मजला, मंत्रालय, मुंबई-४०० ०३२ यांचेकडे सादर करावी. तसेच आंदोलनाच्या कालावधीतील उपस्थितीची टक्केवारी दिनांक ३ डिसेंबर, २०१३ रोजी दुपारी १.०० वाजेपर्यंत या विभागाकडे gaddesk16a@gmail.com वा gaddysecy16a@gmail.com या ई-मेलवर पाठवावी.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१३११२९१३०१३४७९०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

डॉ. पी. एस. मीना

अपर मुख्य सचिव (सा.वि.स.), महाराष्ट्र शासन

प्रती,

- १) मा. विरोधी पक्षनेता, विधानसभा/विधान परिषद, महाराष्ट्र विधानमंडळ सचिवालय, मुंबई,
- २) सर्व सन्माननीय विधानसभा/विधान परिषद व संसद सदस्य,

- ३) मा. राज्यपालांचे सचिव,
- ४) मा. मुख्यमंत्र्यांचे अपर मुख्य सचिव,
- ५) मा. उपमुख्यमंत्र्यांचे प्रधान सचिव,
- ६) सर्व मंत्री / राज्यमंत्री यांचे खाजगी सचिव,
- ७) शासनाचे सर्व अपर मुख्य सचिव / प्रधान सचिव / सचिव,
- ८) प्रबंधक, उच्च न्यायालय, मूळ न्याय शाखा, मुंबई, नागपूर व औरंगाबाद,
- ९) प्रबंधक, उच्च न्यायालय, अपील शाखा, मुंबई, नागपूर व औरंगाबाद,
- १०) प्रबंधक, महाराष्ट्र प्रशासकीय न्यायाधिकरण, मुंबई, नागपूर व औरंगाबाद,
- ११) प्रबंधक, लोक आयुक्त व उप लोक आयुक्त, मुंबई,
- १२) सचिव, महाराष्ट्र लोकसेवा आयोग, मुंबई,
- १३) सचिव, महाराष्ट्र विधान मंडळ सचिवालय, विधानभवन, मुंबई,
- १४) सचिव, उच्च न्यायालय, मूळ न्याय शाखा, मुंबई,
- १५) सचिव, राज्य निवडणूक आयोग,
- १६) मंत्रालयातील सर्व विभाग,
- १७) सामान्य प्रशासन विभागातील सर्व कार्यासने,
- १८) संचालक, माहिती व तंत्रज्ञान संचालनालय (बायोमेट्रिक उपस्थितीसंदर्भात),
- १९) विधीमंडळ ग्रंथालय, विधानभवन, मुंबई (१० प्रती),
- २०) सर्व मान्यताप्राप्त राजकीय पक्षांची मध्यवर्ती कार्यालये (प्रत्येकी ५ प्रती),
- २१) निवड नस्ती (कार्यासन १६-अ).

प्रपत्र - अ

मंत्रालयीन विभागातील कार्यालयातील अधिकारी-कर्मचाऱ्यांच्या दि.३/१२/२०१३ रोजी उपस्थितीबाबतची माहिती.

मंत्रालयीन विभाग

संवर्ग	एकूण अधिकारी- कर्मचाऱ्यांची संख्या	पूर्व परवानगीने रजेवर असलेले अधिकारी- कर्मचारी (संख्या)	संयुक्त आंदोलनात सहभागी झालेले अधिकारी- कर्मचारी (संख्या)	कार्यालयात उपस्थित असलेल्या अधिकारी- कर्मचाऱ्यांची (संख्या)
गट - अ				
गट - ब				
गट - क				
गट - ड				